

శోభకృన్నామసంవత్సరః, ఉత్తరాయణం, గ్రీష్మఋతుః, ఆషాఢమాసః, శుక్లపక్షః,
సప్తమీ తిథిః, భానువాసరః (ఆదివారము) - 25.06.2023 - 366వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చతుస్సుప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత అనుద్యూతపర్వణి

చతుస్సప్తతితమోఽ ధ్యాయః

దుర్యోధన ఉవాచ

ఉపాదాయ తు పాణిభ్యామ్ అంగదం నామ పర్వతం ।

సద్రుమం వ్యసృజచ్ఛక్రః జిఘాంసుశ్చేతవాహనమ్ ॥ 74-36 ॥

తతోఽ ర్జునో వేగవద్భిః జ్వలమానైరజిహ్మగైః ।

బాణైర్విధ్వంసయామాస గిరిరాజం సహస్రధా

శక్రం చ వారయామాస శరైః పార్థో బలాద్యుధి ॥ 74-37 ॥

తతశ్శక్రో మహారాజ రణే వీరం ధనంజయం ।

జ్ఞాత్వా జేతుమశక్యం తం తేజోబలసమన్వితం ।

పరాం ప్రీతిం యయా తత్ర పుత్రశౌర్యేణ వాసవః ॥ 74-38 ॥

తదా తత్ర న తస్యాసీద్ దివి కశ్చిన్మహాయశాః ।

సమర్థో నిర్ణయే రాజన్ అపి సాక్షాత్ప్రజాపతిః ॥ 74-39 ॥

తతః పార్థశ్శరైర్లత్వా యక్షరాక్షసపన్నగాన్ ।

దీప్తే చాగ్నా మహాతేజాః పాతయామాస సంతతమ్ ॥ 74-40 ॥

ప్రతిప్రేక్షయితుం పార్థం న శేకుస్తత్ర కేచన ।

దృష్ట్వా నివారితం శక్రం దివి దేవగణైస్సహ ॥ 74-41 ॥

యథా సుపర్ణస్సోమార్థం విబుధానజయత్పురా ।

తథా జిత్వా సురాన్పార్థః తర్పయామాస పావకమ్ ॥ 74-42 ॥

తతోఽ ర్జునస్సువీర్యేణ తర్పయిత్వా విభావసుం ।

రథం ధ్వజం హయాంశ్చైవ దివ్యాస్రాణి సభాం చ వై ॥ 74-43 ॥

గాండీవం చ ధనుశ్చ్రేష్ఠం తూణీ చాక్షయసాయకౌ ।

ఏతాన్యవాప బీభత్సుః లేభే కీర్తిం చ భారత ॥ 74-44 ॥

భూయోఽపి శృణు రాజేంద్ర పార్థో గత్వోత్తరాం దిశం ।

విజిత్య నవవర్షాంశ్చ సపురాంశ్చ సపర్వతాన్ ॥ 74-45 ॥

జంబూద్వీపం వశే కృత్వా సర్వం తద్భరతర్షభ ।
బలాజ్జిత్వా నృపాన్ సర్వాన్ కరే చ వినివేశ్య చ ॥ 74-46 ॥

రత్నాన్యాదాయ సర్వాణి గత్వా చైవ పునః పురీం ।
తతో జ్యేష్ఠం మహాత్మానం ధర్మరాజం యుధిష్ఠిరం ।
రాజసూయం క్రతుశ్రేష్ఠం కారయామాస భారత ॥ 74-47 ॥

స తాన్యన్యాని కర్మాణి కృతవానర్జునః పురా ।
అర్జునేన సమో వీర్యే నాస్తి లోకే పుమాన్ క్వచిత్ ॥ 74-48 ॥

దేవదానవయక్షాశ్చ పిశాచోరగరాక్షసాః ।
భీష్మద్రోణాదయస్సర్వే కురవశ్చ మహారథాః ॥ 74-49 ॥

లోకే సర్వనృపాశ్చైవ వీరాశ్చాన్యే ధనుర్ధరాః ।
ఏతే చాన్యే చ బహవః పరివార్య మహీపతే ।
ఏకం పార్థం రణే యుక్తాః ప్రతియోద్ధుం న శక్నుయుః ॥ 74-50 ॥

అహం హి నిత్యం కౌరవ్య ఫాల్గునం ప్రతి సత్తమమ్
అనిశం చింతయిత్వా తం సముద్విగ్నోఽస్మి తద్భయాత్ ॥ 74-51 ॥

గృహే గృహే చ పశ్యామి తాత పార్థమహం సదా ।
శరగాండీవసంయుక్తం పాశహస్తమివాంతకమ్ ॥ 74-52 ॥

అపి పార్థసహస్రాణి భీతః పశ్యామి భారత ।
పార్థభూతమిదం సర్వం నగరం ప్రతిభాతి మే ॥ 74-53 ॥

పార్థమేవ హి పశ్యామి రహితే తాత భారత ।
దృష్ట్వా స్వప్నగతం పార్థమ్ ఉద్రుభమామి విచేతనః ॥ 74-54 ॥

అకారాదీని నామాని అర్జునత్రస్తచేతసః ।
అశ్వాశ్చార్థా హ్యజాశ్చైవ త్రాసం సంజనయంతి మే ॥ 74-55 ॥

ఇతి శ్రీమహాభారతే నభావర్షాంతర్గత అనుద్యూతపర్వణి

చతుస్సత్తతితమాధ్యాయే వింశతిశ్లోకాః



సుభాషితమ్

లశునం గృంజనం చైవ పలాణ్డుం కవకాని చ ।
అభక్ష్యాణి ద్విజాతీనామ్ అమేధ్యప్రభవాణి చ ॥
యో యస్య మాంసమశ్నాతి స తస్మాంసాద ఉచ్యతే ।
మత్స్యాదః సర్పమాంసాదః తస్మాన్ మత్స్యాన్ వివర్జయేత్ ॥
అనభ్యాసేన వేదానామ్ ఆచారస్య చ వర్జనాత్ ।
ఆలస్యాదన్నదోషాచ్చ మృత్యుర్విప్రాన్ జిఘాంసతి ॥



శ్రీవేంకటేశ్వరస్వామి వారి గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

